

## امام ابو الحسن کبیر سندي، ہی

شیخ الحدیث مولا نا محمد عبدالرشید نعماٰنی

(والد ماجد پروفیسر ڈاکٹر محمد عبدالشہید نعماٰنی)

مسلمانوں نے اپنے نبی پاک جناب محمد مصطفیٰ ﷺ کی مبارک تعلیم کو جس طرح بعینہ اپنی اصلی شکل میں محفوظ رکھا، دنیا کی تمام دوسری قومیں اس کی مثال پیش کرنے سے عاجز ہیں، ترجمان وحی ﷺ کی زبان مبارک سے جو الفاظ ادا ہوئے امت کے مختلف طبقوں نے ان کی حفاظت کے لئے اپنے آپ کو وقف کر دیا،قراء و محدثین نے ان کو اپنے سینوں میں جگہ دی، ارباب تجوید نے مخارج حروف کو، صرفیوں نے صیفوں کی ساخت کو نجیبوں نے ترکیب کلام کو منضبط کیا، اہل معانی نے اعجاز کلام کو سمجھنے کے لئے فن معانی و بیان کی تدوین کی، لغویوں نے مفردات کی تشریح کی، مشکل میں نے ما بعد الطبیعتی حقائق کی توضیح کی، اصولیوں نے استنباط کے گرتائے، فقہاء نے ضوابط حیات کو متعین کیا، صوفیہ نے قلبی کیفیات کو محفوظ رکھا اور تویر باطن پر متوجہ ہو گئے۔

حاملان دین کے یہ طبقے عہد رسالت سے لے کر آج تک اس طرح مسلسل چلے آتے ہیں کہ ان میں کبھی ایک لمحہ کیلئے بھی انقطاع واقع نہیں ہوا، ان مبارک بزرگوں کے حالات میں جنہوں نے حفاظت دین کی یہ عظیم الشان خدمت انجام دی ہے آپ کو تاریخ اسلام میں سینکڑوں ہزاروں کتابیں ملیں گی۔

اس وقت ہمارے پیش نظر انہی خادمان دین میں سے اپنے ملک کی ایک ایسی عظیم شخصیت کا تعارف کرنا ہے جس کو اپنی جلالت علمی کی بنابران مختلف طبقات میں خاص حیثیت حاصل ہے، یہ شیخ الحرم امام ابوالحسن کیبر سندھی ہیں جو نحو، معانی منطق، اصول حدیث، تفسیر، فقه حدیث، ان تمام علوم میں ایک بلند پایہ محقق راست سمجھے جاتے ہیں۔

سندھ کی سرز میں پر ۹۲ ہجری میں مسلمانوں نے اپنا قدم جمایا اور جب تک اس صوبہ کا تعلق مسلمانوں کی مرکزی حکومت سے رہا یہکے بعد دیگر متعدد اہل علم یہاں کی خاک سے اٹھے اور علمی دنیا میں خاص شہرت کے مالک ہوئے جن میں (۱) قاضی منصورہ ابوالعباس احمد بن محمد تمیٰ منصوری فقیہ داودی (۲) حافظ حدیث خلف بن سالم سندھی المتوفی ۳۳۴ء (۳) فقیہ ابو عصر فتح بن عبد اللہ (۴) محدث ابو یعفر محمد بن ابراہیم دیبلی المتوفی ۳۲۲ء (۵) مغازی و سیر ابو معاشر و فتح بن عبد الرحمن سندھی المتوفی ۴۰۰ء ا خاص طور پر قبل ذکر ہیں، تاہم اس دور میں سندھ کو کبھی بھی یہ حیثیت حاصل نہیں ہوئی کہ جس طرح دیگر بلاد اسلامیہ کی طرف تسلیمان علم بنوی سماع حدیث کے لئے سفر کیا کرتے تھے، سندھ کی طرف بھی کرتے، یہی وجہ ہے کہ می. ثین نے جس طرح ان شہروں کی تاریخ پر کہ جن کو اس عہد میں کتاب و سنت کی مرکزی درسگاہ ہونے کی حیثیت حاصل تھی، اور جہاں دور و دراز سے طلباء حکیمی حدیث کی غرض سے آیا کرتے تھے اور رواۃ و سندھ میں اور دیگر مشاہیر اہل علم کی نمایاں تعداد وہاں موجود ہوتی تھی مستقل کتابیں لکھی ہیں، سندھ باہنگن کی تاریخ پر کوئی کتاب نہیں لکھی پہنچ کر جب سندھ کا تعلق دار الخلافہ سے کٹ گیا تو یہاں ہر شبہ میں علمی انحطاط شروع ہو گیا اور علمی ترقی اس مقام سے آگے نہ بڑھ سکی کہ جتنی محکمہ قضا کو باقی رکھنے کے لئے اس وقت ضروری تھی اس لئے سندھ کو اس زمانہ میں وہ درجہ نصیب نہ ہو سکا جو دیگر ممالک عجم فارس و خراسان و ماوراء النہر وغیرہ کو نصیب ہوا حتیٰ کہ حافظ شمس الدین محمد بن احمد ذہبی نے جب اپنا مشہور رسالہ الامصار ذوات الانوار (۱) قلمبند کیا جو ان شہروں کے حالات میں ہے کہ جو ایک زمانہ تک علم حدیث کی نشر و اشاعت کے مرکز رہ چکے ہیں تو بر صغیر ہند و سندھ کے متعلق ان کو یہ رائے

ظاہر کرنا پڑی۔

(فالاقالیم الی لاحدیث بها یروی ولا عرفت بذلك الصين اغلق الباب والهند والسندر) اور وہ ممالک کے جہاں حدیث کی روایت نہیں کی جاتی اور نہ اس علم میں ان کی شہرت ہے چیز ہے کہ جس نے دروازہ ہند کر رکھا ہے اور ہند اور سندر ہیں۔

حافظ ذہبی نے ۷۳۸ھ میں وفات پائی ہے اس بنا پر یوں سمجھنا چاہئے کی آٹھویں صدی کے وسط تک علم حدیث کے سلسلہ میں ہندوستان کی کچھ شہرت نہ تھی، باقی یہ ایک الگ بات ہے کہ اس دور میں بھی ایک آدھ محدث اس بر صغیر ہندوپاک کے طویل و عریض علاقہ میں کہیں نہ کہیں موجود ہو چنانچہ امام حسن بن محمد صناعی لاہوری المتوفی ۲۵۰ھ اور شیخ الاسلام عماد الدین مسعود بن شیبہ سنہ ۶۴ھ مصنف کتاب التعلیم وطبقات الحفییہ تو اس پایہ کے محدث گزرے ہیں کہ ان کی تالیفات سے خود عربی دنیا نے فائدہ اٹھایا ہے، بلکہ حافظ عبد القادر القرقشی ۷۷۵ھ نے الجواہر المضییہ فی طبقات الحفییہ میں امام صناعی میں کے تذکرہ میں جو یہ لکھا ہے کہ سمع بمکہ و مدن و الحمد (انہوں نے کہ معظمه، مدن، اور ہندوستان میں حدیث کی ساعت کی ہے) اس سے تو یہ پتہ چلتا ہے ہے کہ خود ہندوستان میں یہی چھٹی ساتویں صدی میں درس حدیث کا سلسلہ موجود تھا، تاہم چونکہ اس ملک میں علم حدیث کی عام اشاعت نہ تھی اس لئے حافظ ذہبی نے اس کا شمار ان ممالک میں نہیں کیا کہ جو حدیث و روایت کا مرکز سمجھے جاتے تھے، حدیث سخاوی نے بھی الاعلان بالتویج میں حافظ ذہبی کے مذکورہ بالابیان کو نقل کر کے اس پر کسی قسم کا اضافہ نہیں کیا ہے جس سے معلوم ہوتا ہے کہ ان کے زمانہ تک ہندوستان کی اس فن میں وہی حالت تھی جو ذہبی نے بیان کی ہے، سخاوی کی وفات ۹۰۲ھ میں ہوئی اس لحاظ سے ہم کو یوں سمجھنا چاہئے کہ نویں صدی کے اخیر تک یہاں علم حدیث کا رواج نہ تھا۔

اسناد و روایت میں سندر و ہند کے ترقی نہ کرنے کے کچھ قدر تی اسباب بھی ہیں، سندر ایک مدت سے دار الخلافہ سے کٹا ہوا تھا پھر باطنیہ کی تحریک یہاں زوروں پر تھی جس نے آگے چل کر ملک پر

مکمل اقتدار جمالیا اور طویل عرصہ تک باطنیہ نے یہاں حکومت کی، اوہر ہندوستان میں مسلمانوں کو جب اطمینان سے سانس لینے کا موقع ملا، اور فارغ البالی کے ساتھ حکمرانی کرنے کا وقت آیا جو علوم و فنون کی نشوونما کے لئے بہترین وقت ہوتا ہے تو عالم اسلام پر زوال آچا تھا، تاتاری دشیوں نے خوارزم سے لے کر بغداد تک تمام بلاد اسلامیہ کی ایمنٹ سے ایمنٹ بجاوی تھی اور مسلمانوں کا وہ قتل عام کیا تھا تاریخ میں اس کی نظیر نہیں ملتی اور اس خونیں انقلاب میں سب سے زیادہ نقصان خفیوں کو اٹھانا پڑا، ان کے تمام علمی مراکز تباہ ہو گئے کتب خانہ رہ گئے اور علماء متفرق کردیے گئے اس لئے دینی علوم کی وہ سیادت جو اس سے پہلے عراق و فارس اور خراسان و ماوراء النهر میں علماء احناف کو حاصل تھی تمام تر علماء دماشقہ و مصاريہ کو منتقل ہو گئی، خفیوں نے زوال بغداد پر علمی حیثیت سے اتنا بڑا نقصان اٹھایا یہ اس کی تباہی صدیوں کے بغیر ناممکن تھی، چنانچہ پہلی ہوا تین سو سال تک علوم اسلامیہ میں صرف مصروف شام سچ گیا بلحاظ کثرت تعداد اور کیا بلحاظ جلالت مرتب جس قدر اور جس شان کے علماء پیدا ہوئے سارے عالم سے نہ ہو سکے۔

لیکن اللہ تعالیٰ کی رحمت کسی قوم کے ساتھ مخصوص نہیں دسویں صدی ھجری سے آہستہ آہستہ یہ علمی سیادت ہند و سندھ کی طرف منتقل ہونا شروع ہو گیا اور ان قرون متاخرہ میں جیسے اکابر علماء یہاں کی سرزی میں سائے سارا عالم اسلام ان کی نظیر پیش کرنے سے عاجز ہے، علم حدیث ہی کوئے لیجھے اس سلسلہ میں ہند و سندھ کے بارے میں ابھی حافظ ذہبی کی تصریح آپ کے گوش نزار کی جا چکی ہے، اب ذہبی وقت محدث علامہ محمد زاہد کوثری علیہ الرحمۃ کا وہ اعتراف بھی ملاحظہ ہو جو انہوں نے اس عظیم الاقیم کی خدمت حدیث و سنت پر کیا ہے فرماتے ہیں:

وكان حظ اقليم الهند من هذا الميراث منذ منتصف القرن العاشر هو النشاط في علوم الحديث فا قبل عليها علماء الهند عليها اقبالاً كلها بعد ان كانوا من متصنيفين الى الفقه المجرد والعلوم النظرية ولو استعرضنا ما لعلماء الهند

من الهمة العظيمة فى علوم الحديث من ذاك الحين مدة رکود سائر الاقليم لوقع ذلك موقع الاعجاب الكلى والشكر العميق وكم لعلمائهم من شروح ممتعه وتعليقات نافعة على الوصول كل الستة وغيرها وكم لهم من مؤلفات واسعة فى احاديث الاحكام، وكم لهم من ايات بيضاء فى نقد الرجال وعلل الحديث وشرح الآثار وتاليف مؤلفات فى شتى الموضوعات، والله سبحانه هو المسؤول ان يديم نشاطهم فى خدمة مذاهب اهل الحق، ويوفقهم لامثال ما وفقواله الى الان وان يبعث هذا النشاط فى سائر الاقاليم من جديد (مقالات کوثری صفحہ ۳۷، طبع تاہرہ ۱۳۷۲)

اور اقليم ہند کے حصہ میں اس میراث نبوی میں سے دسویں صدی ھجری کے وسط سے علوم حدیث کی سرگرمی آئی ہے چنانچہ (اس عہد سے) ہندوستان کے علماء خالص فقه اور علوم نظریہ میں مشغول رہنے کے بعد علوم حدیث پر بالکل یہ متوجہ ہوئے اور اگر ہم علوم حدیث کے متعلق علماء ہند کی اس عظیم توجہ کا اس وقت سے جائزہ لیں کہ جب سے تمام ممالک اسلامیہ میں اس علم کی ترقی کا سلسلہ رک گیا تو یہ پوری تحسین اور گہرے تشکر کا سبب بنے گا چنانچہ اندازہ کیجئے کہ وہاں کے علماء نے صحاح ستہ وغیرہ پر کتنی مفید شرحیں اور کتنے مفید حواشی لکھے ہیں اور احادیث احکام پر ان کی کتنی وسیع تالیفات موجود اور تقدیر رجال، علل حدیث اور فرج احادیث میں ان کے کس قدر شاندار کارناٹے میں نیز حدیث کے متعلق مختلف موضوعوں پر انہوں نے کس قدر تالیفات چھوڑی ہیں دعا ہے کہ حق سبحانہ و تعالیٰ مذاہب حقہ کی خدمت کے سلسلہ میں ان کی سرگرمی کو مدام جاری رکھے اور اب تک جو کچھ ان کو کرنے کی توفیق ملی ہے اس سے کئی گئے کرنے کی مزید توفیق ارزانی فرمائے اور اس سرگرمی کو دوسرا ممالک میں بھی نئے سرے سے پیدا فرمائے (آمین)۔

اور پھر احادیث احکام کی مشہور ترین کتابوں کا ذکر کر کے فرماتے ہیں:

ثم یاتی دور اخواننا الہنود من اهل السنۃ فما ثرهم فی السنۃ فی القرون  
الاخیرہ فوق کل تقدیر و شروحہم فی الاصول الستة تزخر بالتوسع فی  
احادیث الادکام۔ (صفحہ ۲۷)۔

پھر ہمارے اہل سنت حصہ بہائیوں کا دور آیا جن کے شاندار کارنامے پچھلی صدیوں میں علم  
سنت کے متعلق ہر اندازہ سے بڑھ کر ہیں اور صحابہ ست پران کی شرحیں (احادیث احکام کی وسیع  
معلومات سے بھر پور ہیں)۔

اور میر کے مشہور صحافی سید رشید رضا نے تو یہاں تک لکھ دیا کہ:

ولولا عنایة اخواننا علماء الہند بعلوم الحديث فی هذا العصر لقضى  
عليها بالزوال من امصار الشرق فقد ضفت فی مصر والشام والعراق والجaz  
منذ القرن العاشر للهجرة حتی بلغت منتهی الضعف فی اوائل هذا القرن الرابع  
عشر (مقدمہ مقاصح کنز السنۃ ص ۶ طبع مصر)۔

اور اگر ہمارے بھائی ہندوستانی علماء کی توجہ اس زمانہ میں علوم حدیث کی طرف مبذول نہ  
ہوتی تو ان کے زوال کا بلا و مشرق میں فیصلہ ہو چکا تھا کیونکہ یہ علوم مصر، شام، عراق اور جاز میں دسویں  
صدی ہجری سے ضعیف ہو چکے ہیں حتیٰ کہ اس چودہ ہویں صدی کے اوائل میں تو انتہائی ہے کوئی پیش کچے  
ہیں۔

علماء سندھ میں ابو الحسن نامی چار بزرگ زیادہ نامی و گرامی گزرے ہیں:  
۱۔ میراں ابو الحسن صاحب منظومہ جن کے بارے میں علی شیر قانع کے تختہ الکرام میں یہ  
الفاظ ہیں میراں ابو الحسن کامل وقت صاحب علم و عمل یودہ منظومہ سندھی در عقائد اسلام و فرائض ایمان کر  
ورد خاص و عام است ازویادگار، بزرگیش راعا لے قائل (۲۷- ج ۳)۔

ان کے باپ کا نام عبدالعزیز اور ان کا سنہ وفات ۱۳۳۳ تباہی ہے۔

امام ابوالحسن کیہر سندھی

۲۔ میاں غلام حسن المعروف یا ابوالحسن التوفی ۷۱۸ھ جو اپنے استاذ الاستاذ ابوالحسن کیہر سے امتیاز کی بنا پر ابوالحسن صبغہ کھلاتے ہیں، قانع نے تختۃ الکرام میں ان کا تعارف ان الفاظ میں کرایا ہے۔

میاں غلام حسن المعروف بخندوم ابوالحسن بحر مین شریفین زادہ اللہ شرف و تظییس رفتہ نمود و افسی کرد، بعد فوت خندوم محمد حیات سندھی کہ مدرسہ آرائے مدینہ منورہ بود در آن سرز میں اعلم علماء و اقدم فضلاء زیستہ جاثیں سرآمد محدثان با کمال و سرکردہ مدرسان صاحب تال و حال می باشند (صحیح ۲۳۶ ج ۳)۔

۳۔ حاجی ابوالحسن سندھی نقشبندی قرشی و انصاری مصنف کتاب یہیجع الحیاة الابدیہ لطلاب الطریق النقشبندیہ، ان کا سلسلہ طریقت صرف دوسرا سطون سے حضرت خواجہ معصوم بن مجدد الف ثانی علیہما الرحمۃ تک، پہنچتا ہے، و انصاری نے یہیجع کی تصییف سے جیسا کہ خاتمه کتاب میں مصرح ہے ۱۱۵۶ میں فراغت پائی ہے ان کی تاریخ وفات ۱۲ ربيع الاول ۱۱۸۱۔

۴۔ یہی ہمارے ابوالحسن کیہر جو علوم ترتیب و جلالت قدر کے اعتبار سے ان سب پرفاقت تھے اور ہمارے اس مقالہ کا مقصد موصوف کا جمالی تعارف ہے۔

### نام و نسب:

ان کا نام محمد کنیت ابوالحسن اور لقب نور الدین ہے، سلسلہ نسب یہ ہے محمد بن عبدالحادی السندھی التقوی ثم الدنی الحنفی۔

ٹھہر میں پیدا ہوئے وہیں نشوانا پائی اور تعلیم حاصل کی تا آنکہ اپنے وطن، ہی میں ایک محقق عالم کی حیثیت سے شمار ہونے لگے اور طلبہ کا مرجع بن گئے، ان کے شاگرد رشید شیخ محمد حیات کا بیان ہے کان مولده فی السنڈ فی بلڈہ یقال لها تته نشا بها عالما محققا مرجعا للطلبہ (۲)۔

امام ابو الحسن کیہر سندی

علامہ مرادی کی سلک الدرف کا جو نسخہ مصر میں طبع ہو کر شائع ہوا ہے اس میں ابو الحسن کے ترجمہ میں اس مقام پر عبارت میں کچھ گڑ برم معلوم ہوتی ہے۔ مطبوعہ نسخہ کی عبارت حسب ذیل ہے۔

ولد بتته قریۃ من بلاد السنڈ و نشا بہا شم ارتحل الی تستر واحد بہا

عن جملة من الشیوخ۔

یعنی ریٹھہ میں پیدا ہوئے جو دیار سنڈ کا ایک گاؤں ہے وہیں نشوونما پائی پھر تستر کا سفر کیا اور وہاں کے شیوخ کی ایک جماعت سے تحصیل علم کی۔

ہمارے خیال میں یہ عبارت کئی وجہ سے محل نظر ہے، تستر کی طرف سفر کا کوئی تذکرہ نگار ذکر نہیں کرتا، ویسے بھی تستر کی طرف سے کی کوئی معقول وجہ نظر نہیں آتی، اس زمانہ میں اس کی کوئی علمی شہرت نہ تھی کہ وہاں سفر کر کے جایا جاتا ہے، ہمارے خیال میں مصنف (کمپوزیٹ) یا کاتب کی عنایت سے یہاں فتنہ کا تستر ہو گیا ہے اور ولد بتته میں اس گاؤں کی نشاندہی ہے جو ٹھہر کے حوالے میں شیخ کا مولد تھا اور شاید تستر کی طرح اس کو بھی بتہ سے تجھیں خطی کا شرف حاصل ہو گا ورنہ ظاہر ہے کہ بتہ کی حیثیت اس عہد کی تاریخ میں قریۃ کی نہیں بلکہ بلدة عظیمة کی تھی، صاحب نزہۃ الغواطرا کا ماذ علامہ ابو الحسن کے تذکرہ میں یہی سلک الدرر ہے، وہ بتہ کو قریۃ بتلانے پر تو چونکے ہیں اور اس لئے انہوں نے عبارت میں تصرف کر کے ولد بتته قریۃ من بلاد السنڈ کی بجائے ولد بلدة بتہ من اقیم السنڈ لکھا ہے، لیکن اس طرف ان کا ذہن منتقل نہ ہوا کہ سفر تستر کی کیا ضرورت تھی اس لئے اس کو برقرار رکھا۔

## اساتذہ و شیوخ

علامہ موصوف نے سوائے علم حدیث کے جملہ علوم و فنون کی تحصیل اپنے وطن ہی میں کی تھی سلسلہ روایت کی بنابر ان شیوخ کے نام تو محفوظ ہیں جن سے حر میں شریفین میں سماع حدیث کیا تھا لیکن مقامی علماء جن کی بدولت شیخ کی علمی استعداد علوم متداولہ میں کمال کو پہنچی اور وہ علامہ وقت کہلائے ان

میں سے کسی ایک کا بھی نام معلوم نہیں، مرادی کی مذکورہ بالاعبارت میں اگر تستر کے بجائے تیس پڑھا جائے تو صرف اتنا معلوم ہوتا ہے وخذ بہا عن جماعتہ من الشیوخ یعنی انہوں نے وہاں کے اساتذہ کی ایک جماعت سے علم کی تحصیل کی تھی، ملا عابد سندي بھی بھی لکھتے ہیں کہ:

أخذ عن جماعة من العلماء الاعلام في بلده والحرمين وغيرها (۲)

انہوں نے علماء اعلام کی ایک جماعت سے اپنے وطن میں اور حرمین وغیرہ میں علم حاصل کیا  
ان علماء اعلام میں جو مشاہیر حرم تھے وہ یہ ہیں:

۱۔ برهان الدین ابراهیم بن حسن الکروانی الکورانی المتوفی ۱۱۰۲ شاہ ولی اللہ صاحب نے انسان لعین فی مشائخ الحر میں میں ان کا تذکرہ لکھا ہے۔ فرماتے ہیں۔

شیخ ابراهیم کردی قدس سرہ عالم بود و عارف مادر فنون علم از فقه شافعی و حدیث و عربیت و اصلین یہ طولی داشت، و درہ ریکے تصانیف دارد۔۔۔ زبان فارسی و کردی و ترکی و عربی ہے بی دانست و بتقدیز ہیں و تحری علم و زبد و توضیح و صبر و حلم متصف بود۔۔۔ عبد اللہ عیاشی گفت کہ کان مجلسہ روضۃ من ریاض البجۃ چوں تقریر مسائل حکمت کردے البتہ حقائق صوفیہ در ضمن آن ذکر کر دے و ترجیح کلام صوفیہ پر تحقیق آنہایان فرمودے و گفتے:

هؤلاء الفلاسفه قاربوا عثروا على الحق ولم يهتدوا اليه (۲)

تاریخ وفات وے کیے از خطباز مانہ ازین لفظ برآورد انا علی فراقک یا ابراهیم لمحزونون (صفحہ ۸۰ مطبوعہ مطبع احمدی دہلی)۔

۲۔ محمد بن عبد الرسول برزنجی، یہ ملا کورانی مذکور صدر کے شاگرد خاص تھے، چنانچہ شاہ ولی اللہ صاحب نے ان کے ترجمہ میں لکھا ہے کہ سید محمد برزنجی کیے از اجلہ تلامذہ شیخ بود (صفحہ ۷)۔

۳۔ عبد اللہ بن سالم بصری، شاہ ولی اللہ صاحب نے انسان لعین میں ان کا بھی ترجمہ لکھا ہے فرماتے ہیں:

شیخ عبداللہ بن سالم البصری ثم المکی احیاء بسیارے از کتب حدیث کرد، از الجملہ منہدامام احمد ---- واز کتب سند نیز اصول صحاح ساخت ---- وبر بخاری شریعہ دار مسکی ببناء الساری کہ آن سبب ضعف بیبری اتمام آن توانست کرد، وهمہ عمر برداشت کتب حدیث سردا وحشاً گز رانید، بالجملہ حقیقت حافظ درین زمانہ متاخروے بود و سبب بقاء این سلسلہ وے شد ابتدا صبا رغبت علم علماء وصلاح و درع پیشہ مرضیہ دے بود و یقیق وقت خالی بودے از درس یاتلاوت یا نماز یا تخفیض ضروری --- عمرے طولی یافت و آن ہمہ درمراضیات الہی گراشت و تا آخر عمر بفونور عقل و حفظ و حثت حواس متصف الاسماعع کرنی الجملہ فتوی فائزہ بود --- اہل مکہ اکثر ایشان بروے سماع کر دندرانع رجب ۱۱۳۲  
اربع و نیلہ شین بعد الالف برفت ازو نیا۔ (صفحہ ۱۲ و ۱۳)۔

یوں علامہ سندھی نے اس طبقہ کے بعض اور اکابر سے بھی علم حدیث کی تحصیل کی ہے لیکن مشہور یہی تین ہیں شیخ عبدالجی کتابی فارسی فہرنس الفہارس والاثبات، ومحجم المعاجم والمشیخات میں شیخ ابو محسن کبیر کے ترجمہ میں لکھتے ہیں:

یروی عن الشمس بن عبد الرسول البرزنجی والبرهان الكورانی،  
وعبدالله البصری وتلك الطیقه (صفحہ ۱۰۳ ج ۱)۔

ان تمام شیوخ و اساتذہ میں سب سے زیادہ جس کا اثر علامہ سندھی کے ذہن و فکر پر چوا وہ شیخ ابراھیم کورانی ہیں، یاد رہے کورانی کی اس درسگاہ سے سندھ و هند کے دو مشہور امام متاثر ہو کر نکلے ہیں، ایک امام ابوالحسن کبیر سندی، دوسرے امام ولی اللہ دھلوی، ابوالحسن نے باپ سے تحصیل حدیث کی ہے، اور شاہ ولی اللہ صاحب نے ان کے بیٹے ابو طاہر بن ابراھیم کردی سے یہی درسگاہ ہے جہاں ان دونوں اماموں کی ماتریدیت میں اشعریت کا، اور حنفیت میں شافعیت کا، اور تصوف میں فلسفہ کا، اور تزییہ میں تشبیہ کا، اور تو حیر شہودی میں توحید و جودی کا پیوند لگایا گیا ہے، ان حضرات کی تصانیف میں ہمارے اہل علم کو جو بعض مقامات پر فقہاء حنفیہ اور شیعیین سے شدید اختلاف نظر آتا ہے وہ اسی کا اثر ہے، اس تاثر کی

امام ابوالحسن کبیر سندھی

بڑی وجہ یہ تھی کہ یہ دونوں بزرگ اگرچہ سندھ و حند میں علوم معقول و منقول کی پوری تحصیل کر کے گئے تھے لیکن ان کی معلومات میں دو بڑے خلاحتے، ایک یہ کہ مشکاۃ سے آگئے علم حدیث میں رسائی نہ تھی دوسرے قدماء حفییہ کی تصانیف پر سرے سے نظر نہ تھی اس لئے ان دونوں بزرگوں نے جو اپنے عہد کے مشہور امام سندھی و حندی کا متاثر ہونا ضروری تھا۔

### سفر حرمین، مجاورت حرم نبوی ﷺ اور درس حدیث

علامہ سندھی نے جب تحصیل حدیث کی غرض سے حرمین شریفین کا سفر کیا تو پھر وہیں کے ہو رہے اور مراجعت و طعن کا خیال ہی دل سے نکال ڈالا، شروع شروع میں تو وہ سال تک عزلت گزینی کی وجہ سے ان کی شہرت نہ ہو سکی لیکن بعد کو حرم نبوی میں مجلس درس آراستہ کی تو آسمان علم پر خورشید درختان بن کر چمکے، ملاحیات کے الفاظ ہیں:

ثم مسافر الى الحرمین على نية القراءة ، فمكث فيها نحوه من عشر سنين لم يشتهر لكثره عزلته ثم جلس للتدريس في الحرم النبوى (درج الدرر) مدینہ طیبہ میں علامہ موصوف جن کتابوں کا درس دیا کرتے تھے ارباب تذکرہ نے ان میں حسب ذیل کتابوں کا خاص طور پر ذکر کیا ہے۔  
تفسیر میں تفسیر قاضی بیضاوی۔  
حدیث میں صحاح ستہ، موطا امام مالک، منسدا امام احمد بن حنبل۔  
فقہ میں ہدایہ

### حسن اخلاق و ورع و تقوی

علم کے ساتھ اللہ تعالیٰ نے عمل کی دولت سے بھی نوازا تھا۔ مزاج میں اکساری عمل میں

امام ابو الحسن کیسر سندي

نکو کاری اور کتاب و سنت کی اتباع کا جذبہ موصوف کے خصوصی اوصاف تھے، چنانچہ تذکرہ نگاروں نے  
فضل و ذکاء کے ساتھ ساتھ ان کی نکو کاری صلاح و قتوی اور زہر و درع کو بھی خاص طور پر بیان کیا ہے،  
مرادی لکھتے ہیں:

اشتهر بالفضل والذکاء والصلاح ورعا وکان عالما عاما ورعا زاهدا.

مل محمد حیات کا بیان ہے:

وکان زاهدا متورعا کثیر الاتباع لكتاب الله تعالى وسنة رسوله ﷺ

ومتواضعوا صنعا۔

تلامذہ:

علامہ سندھی کے تلامذہ کی تعداد شمار سے باہر ہے ملائکہ سندھی لکھتے ہیں:  
واخذ عنہ جماعة لا يحصون ان سے اتنی بڑی جماعت نے علم اخذ کیا کہ جو شمارہ ہیں  
کی جاسکتی، لیکن ان تمام تلامذہ میں ان کی جائشیں کافی جس خوش قسمت کے حصہ میں آیا وہ محدث محمد  
حیات سندھی ہیں، آزاد بلگرای نے سجۃ المرجان اور ماژر الکرام میں اور نواب صدیق حسن  
خان نے اتحاف النبلاء المتقین میں ان کا میسرو طرز تذکرہ کیا ہے۔ قانع کی زبانی یہ آپ پہلے سن  
چکے ہیں کہ ملاحیات کے بعد ان کی مسند درس کو جس بزرگ نے سنبھالا وہ ملائکہ سندھی شیخ  
ابوالحسن صفیر محدث سندھی ثم المدنی ہیں، اس طرح حرم نبوی میں درس حدیث کا جس سلسلہ ہمارے  
علامہ ابو الحسن کبیر نے جاری کیا تھا وہ ان کے شاگرد تک برابر قائم رہا اور ایک عالم اس سے فیضیاب  
ہوا۔

علماء کا ان کی خدمت میں خراج تحسین

علامہ مرادی کے سلک الدرر (ج ۲ صفحہ ۶۶) میں ان کے بارے میں یہ الفاظ ہیں:

امام ابو الحسن کیمیر سندي

محمد السندي ، ابن عبد الهادي السندي الاصل والمولود الحنفي نزيل  
المدينة المنورة الشیخ الامام العامل العلامه المحقق المدقق التحرير الفهامة  
ابوالحسن نور الدين ..... درس بالحرم الشریف النبوی ..... وکان شیخا جلیلا  
ماہرا محققا بالحدیث والتفسیر والاصول ، المعانی ، والعربیه وغیرها  
نہجۃ الخواطر میں ان کا ترجمہ تامترسلک الدرر،ہی میں منقول ہے (ملحوظہ ج ۶ صفحہ ۵۶)۔

جرتی لکھتے ہیں:

العلامہ ذو الفنون ابو الحسن بن عبد الهادی الاثری شارح المسند  
والكتب السته وشارح الهدایہ (عجائب الاثارج - اصحح ۲۷۱، ۲۷۷ پر حاشیہ تاریخ کامل ابن  
اشیرط مصر) اور شیخ محسن تیکی الیانع الجھنی میں رقمطراءز ہیں۔

وابو الحسن الکبیر۔۔۔ کان عالما جلیلا فقيها اصولیا محدثا من اصحاب  
الوجه فی المذاہب (ص ۳۴ سطع دیوبند رحاشیہ کشف الاستار عن رجال المعانی  
الاثار) (۵)۔

علامہ محمد عبدالسندي فرماتے ہیں:

کان عالما ضابطا متقدنا حوى جميع العلوم وخاصاً في منطوقها  
والموهوم واختص بعلم الحديث وبلغ فيه الغاية (درج الدرر)۔

شیخ محمد حیات کے الفاظ ہیں:

کان شیخا جلیلا ماہرا محققا فی النحو والمعانی والمنطق والاصول  
والتفسیر والحدیث وله تحقيق فی الفقه (درج الدرر)۔

صاحب فہریں شیخ عبدالحکیم کتابی نے ان کا تذکرہ ان لفظوں میں شروع کیا ہے:

هو محدث المدينة المنورة واخذ من خدم السنة من المتأخرین خدمه  
یستھاں بھا (صفحہ ۱۰۳-۱۱)۔

### منزلت علمی:

ان علماء اسلام کی تصریحات بالا سے معلوم ہوا کہ علامہ سندھی کو تفسیر، حدیث، فقہ، اصول، نحو، عربیت، معانی، منطق تمام علوم میں تبحر کا درجہ حاصل تھا اور وہ ان سب فنون میں محققانہ امتیاز رکھتے تھے خاص طور پر فقہ و حدیث میں ان کا درجہ بہت اوپر تھا، علامہ سندھی کی متعدد تصانیف اب چھپ کر منظر عام پر آگئی ہیں جن سے ان کی جلالت علمی کا آج بھی اہل علم کو اندازہ ہو سکتا ہے۔

صحابہ ستر پر حافظ سیوطی نے بھی تعلیقات لکھی ہیں اور علامہ سندھی نے بھی سنن نسائی اور سنن ابن ماجہ پر ان دونوں حضرات کے حوالی طبع ہو چکے ہیں (۲)، دونوں کا موازنہ کر لیا جائے اس میں شک نہیں کہ سیوطی کے یہاں ان غرر نقول موجود ہیں اور علامہ سندھی نے خود ان کی شروح سے کافی فائدہ اٹھایا ہے لیکن دیکھنے کی بات یہ ہے کہ جہاں نقل سے نہیں بلکہ عقل سے کام پڑتا ہے اور فہم مراد اور تو پڑھ مطلب کی باری آتی ہے وہاں کس کا پلہ بھاری ہے یہ مختصر مقالہ بیان امثلہ کا محتمل نہیں ہو سکتا اتنا سمجھ لینا چاہئے کہ سیوطی اگر وسعت نظر میں بڑھے ہوئے تو علامہ وقت نظر میں فالق ہیں جہاں وہ دوسرے شارحین توجیہ حدیث سے عاجز ہوتے ہیں وہاں علامہ بہترین توجیہ پیش کر دیتے ہیں، سیوطی کو سات علوم میں اجتہاد کا دعویٰ تھا مجملہ ان کے نحو عربیت بھی ہیں لیکن نسائی کے دونوں حاشیے اس بات کے شاہد ہیں کہ متعدد مقامات پر علامہ سیوطی نے تخلیل صرفی یا ترکیب نحوی یا وجوہ معانی کے لحاظ سے کسی ایک خاص توجیہ کی صحت سے انکار کیا، اور ہمارے علامہ نے اسی خاص توجیہ کو صرف یا نحو یا علم معانی کی روشنی میں مدلل و مبرہن کر دیا، سنن نسائی کے تراجم ابواب پر جس طرح علامہ سندھی نے کلام کیا ہے کسی نے نہیں کیا، اسی طرح سنن ابن ماجہ کے زوائد پر حافظ یوسفی کی تحقیقات کو نقل کر کے سیوطی کے مقابلہ میں

انہوں نے اپنی شرح کو اسمان پر پہنچا دیا ہے۔

علم حدیث پر علامہ سندھی نے خاص توجہ کی ہے اور اس فن میں انہوں نے بڑی شاندار خدمات انجام دی ہیں بر صیر پاک و ہند میں یہی ایک بزرگ ہیں جن کو صحاح ستہ کی تمام کتابوں پر شرح لکھنے کا فخر حاصل ہے، ان کی جلالت قدر کا اعتراف عرب و عجم کے علماء کو ہے، شیخ اسماعیل بن محمد سعید نے جب اپنے مشہور شاگرد منتی کو علم حدیث کی سندوی تو علامہ سندھی کے متعلق یہاں تک لکھ دیا ہے کہ:  
 کان احد الحفاظ المحققين والجهابذه المدققين (۷) اور علامہ مదوح کے  
 محقق و مدقق اور جھبڈ ہونے میں تو ہمیں کلام نہیں البتہ ان کو حافظ حدیث کہنا مبالغہ سے خالی نہیں، حافظ کی جو تعریف کتب اصول حدیث میں بیان کی گئی ہے وہ ان پر صادق نہیں آتی کیونکہ ان پر روایت سے زیادہ درایت کا غلبہ ہے، ہمارے نزدیک علم حدیث میں ان کا وہی درج ہے جو علامہ طیبی شارح مشکوہ کا، حافظ سیوطی نے علامہ طیبی کے متعلق یہ ائے ظاہر کی ہے:

وله المام بالحدیث لکنه لم دیبلغ فیه درجة الحفاظ ، و منتهی نظره

الكتب السته و مسند احمد والدارمی لا يخرج من غيرها (۸)۔

ان کو علم حدیث پر توجہ رہی ہے لیکن یہ اس فن میں حافظ حدیث کے درجہ پر نہ پہنچ سکے، ان کا منتها نظر صحاح ستہ مسند احمد اور دارمی ہیں، ان کے علاوہ اور کتابوں سے یہ ترجیح حدیث نہیں کرتے۔ علامہ طیبی کی طرح علامہ سندھی کا منتها نظر بھی صحاح ستہ اور مسند احمد پر جا کر ختم ہو جاتا ہے اس لئے حافظ حدیث کے بجائے ان کو محدث فقیہ کہنا زیبا ہے کتب مذکورہ کے متون احادیث پر ان کی بڑی گہری نظر ہے وہ شرح حدیث کے امام ہیں اور خوب سے خوب توجیہ اور عمدہ سے عمدہ لکھتے بیان کرتے ہیں۔

فقہ میں بھی علامہ کے شاگرد ملا حیات نے ان کے بارے میں تصریح کی ہے کہ وله تحقیق فی الفقه جو ایک حقیقت کا بیان ہے کہ بعض مسائل فقہ میں ان کی تحقیق حنفی مذہب سے الگ ہے، مگر صاحب الیانع الجنی نے تو ان سے بھی آگے بڑھ کر یہاں تک دعویٰ کر دیا ہے کہ من

اصحاب الوجوه فی المذاہب معلوم نہیں صاحب الیانع الجنی اصحاب الوجوه کی اصطلاح سے واقف بل تھے یا نہیں، اصحاب الوجوه کا درجہ مجتهد فی المذاہب کے اوپر ہے اور اوپر مجتهد مطلق منصب کے بعد ہے۔

یہ درجہ ہے جو طحاوی، کرنی، حارثی اور جرجانی کا تھا، علامہ سندی کو ان آئندہ سے وہی نسبت ہے جو ستارہ کو آفتاب سے، یہ تحقیق و وجہ جن جنس میں اتنی اہمیت دی جا رہی ہے وہی ہیں جن کی داغ بیل ملا کورانی کی درسگاہ میں پڑی تھی یہاں علماء شافعی کی تو بہترین کتابیں، مطالعہ کے لئے موجود تھیں مگر احناف کی تربیت جانی کے لئے فتح القدير سے زیادہ کچھ نہ تھا، ظاہر ہے کہ امام شافعی کی کتاب الام، اور بغوی کی شرح السنۃ کا مقابلہ جب کہ صحابہ کی تجویب بھی سامنے ہوتی تھاتح القدير سے نہیں کیا جاسکتا اس لئے اثناء درس میں جن تحقیقات نے دل میں گھر کر لیا تھا وہ آخر تک اپنارنگ دکھاتی رہیں، تاہم علامہ سندھی اپنے کو خفی ہے کہتے اور سمجھتے ہیں، علامہ سندھی اور شاہ ولی اللہ یہ دونوں بزرگ خفی المذهب کے سائل کو صحابہ کی روایات پر پیش کیا کرتے ہیں اگر موافق ہو تو فبحاورہ درصورت اختلاف ان روایات کو ترجیح دیتے ہیں جن پر ارباب صحابہ نے تجویب کی ہے، اس تحقیق میں ایک تو کی یہ ہے کہ بعض اوقات ایک روایت ان کی کتابوں میں موجود ہوتی ہے مگر وہ اس لئے نظر وہیں سے او جھل ہو جاتی ہے کہ اپنے مظاہن پر مذکور نہیں ہوتی ہیں جیسے روایت ہلال کا یہ مسئلہ کہ جب مطلع صاف ہو تو اتنے جم غیر کی شہادت درکار ہے کہ جس پر اطمینان کیا جائے یہ مسئلہ جس حدیث سے لیا گیا ہے وہ مسئلہ کتاب الصوم میں ملے گی نہ عیدین میں بلکہ کتاب الصلوۃ باب بحود الشہو میں ملے گی جس میں یہ مذکور ہے نہ ایک بار آنحضرت ﷺ نے ظھر کی نماز میں دور کعت پر سلام پھیر دیا اور انھوں کو جانے لگے اس پر ذوالیدین نامی ایک صحابی نے عرض کیا، یا رسول اللہ کیا نماز کم ہو گئی یا آپ بھول گئے؟ آنحضرت ﷺ نے ان کی بات کا یقین نہ کرتے ہوئے دوسرے صحابہ سے دریافت کیا ظاہر ہے کہ جس واقعے سے سب کو سابقہ پڑا ہوا ہیں تھا ایک شخص کا بیان کس طرح کافی ہو سکتا تھا۔ اور جب دیگر

صحابہ نے بھی اس امر کی شہادت دی تو آپنے بقیہ نماز ادا کر کے سجدۃ السهو ادا فرمایا، اس روایت سے فقہاء حفییے نے یہ مسئلہ نکلا کہ جس مسئلہ میں ابتلاء عام ہو وہاں خبر آتا ہاد قابل قبول نہیں، بلکہ اتنی وقوع شہادت درکار ہے جو قابل اطمینان ہو، اسی بنابر مسئلہ روایت ہلال میں فقیہ ایوب بخشی نے تصریح کی ہے ہمارے زمانہ میں پائچ سو بھی بخش میں کم ہیں ظاہر ہے کہ جہاں لاکھوں نظریں آسمان پر جمی ہوں وہاں محدودے چند افراد کی شہادت کیسے قبول کی جاسکتی ہے، تاہم بعض فقہاء کی نظر اس روایت پر نہ گئی اور انہوں نے اس موقع پر بھی دوآمدیوں کی شہادت کو کافی سمجھ لیا۔

دوسری خرابی یہ ہے کہ حدیث کا ذخیرہ ہی کتابوں میں مخدود نہیں بعض وقت یا تو سرے سے ایک مسئلہ کی روایت ان میں موجود ہی نہیں ہوتی، ہاہوتی بھی ہے تو وہ قبل ترجیح سنہ نے نہیں ہوتی ایسی صورت میں جس کی نظر میں جو روایت ہوگی وہ اسی کو ترجیح دیگا، مخدوم محدث محمد ہاشم سنہ ہی اور علامہ ابو الحسن سنہ ہی کی تحقیقات میں بنیادی فرق بھی ہے کہ مخدوم صاحب جب کسی مسئلہ کی تحقیق کرنے بیٹھتے ہیں تو اپنی تحقیقات کا دائرہ منداحمد اور صحابہ ستہ تک مخدود نہیں رکھتے بلکہ جیسا کہ ان کے نامور صاحبزادے مخدوم مولانا عبداللطیف سنہ ہی نے ذب ذبابات الدراستات (صفحہ ۱۵-ج ۱) میں تصریح کی ہے کہ حدیث کی سوڈیڑھ سو کتابوں کا ایک ساتھ جائزہ لے ڈالتے ہیں، اور جب تک پوری طرح اطمینان نہیں کر لیتے اپنی رائے ظاہر نہیں کرتے، خدا تعالیٰ نے ان کو حدیث و فقہ کی پیش بہا کتابوں کا ذخیرہ بھی ایسا عنزیت کیا تھا کہ باید و شاید<sup>(۹)</sup> یہی وجہ ہے کہ اس دیار میں مخدوم صاحب کے مقابلہ میں اور کسی عالم کا چراغ روشن نہ ہو سکا۔

تاہم ابھتادی مسائل میں طرفین سے مجال خن ٹنگ نہیں، غلط فہمی نہ ہو مسائل فروعیہ کی الگ بات ہے جہاں تک شرح حدیث اور توجیہ معانی کا تعلق ہے نہ علامہ ابو الحسن سنہ ہی کی نظیر علماء سنہ میں ہے نہ شاہ ولی اللہ کی مثال علماء سنہ میں دیقت سنجی اور نکتہ آفرینی ان دونوں بزرگوں پر ثتم ہے۔

## تصانیف:

(۱-۲) حواشی علی الصحاح السته یہ حدیث کی مشہور چھ کتابوں پر ان کے الگ الگ چھ حاشیے ہیں، البتہ جامع ترمذی پر ان کا حاشیہ مکمل نہ ہوسکا، سنن ابن ماجہ کا حاشیہ سب سے زیادہ مبسوط ہے، باقی حواشی مختصر ہیں، ان حواشی میں مصنف کا مطبع نظر زیادہ تر کتاب کا حل اور مشکل مقامات کی توضیح ہے، ضبط لفظ ایضاح غریب، تفصیل اعراب سے زیادہ اعتماد کیا ہے، جو کچھ لکھتے ہیں کام کی بات لکھتے ہیں، صحیح بخاری اور سنن ابن ماجہ کے حواشی مصر میں مکر طبع ہو چکے ہیں، سنن نسائی کا حاشیہ ہندوستان اور مصر دونوں جگہ سے شائع ہو چکا ہے، صحیح مسلم کا حاشیہ جونہایت مختصر ہے ملتان سے شائع ہوا ہے، سنن ابی داود کا حاشیہ جس کا نام فتح الدودو ہے اگرچہ علیحدہ طبع نہیں ہوا لیکن سنن ابی داود کے تمام شروع و حواشی میں موقع بموقعہ منقول ہے اس کا قلمی نسخہ بھی کتب خانہ پیر جہنڈو میں موجود ہے۔

۷- حاشیہ علی مسندا امام احمد اس کاریخ اول صاحب فہرست الفهارس کے پاس موجود ہے، جس کا تعارف انہوں نے ان لفظوں میں کرایا ہے، لا يستغنى عنها مطالعہ او قارئہ (کہ جس کو مسندا کا مطالعہ کرنا یا پڑھنا وہ اس سے مستغای نہیں ہو سکتا، صاحب سلک الدرر لکھتے ہیں وله حاشیہ نفیسه علی مسندا امام احمد، علامہ محمد حیات فرماتے ہیں و کتب علیہ حاشیہ جلیلہ لم یسبق اليها۔

۸- حاشیہ علی تفسیر البیضاوی ملاحیات اس کے بارے میں لکھتے ہیں و کتب علیہ حاشیہ لطیفة۔

۹- حاشیہ علی فتح القدير شرح الهدایہ یہ کتاب الکاہ تک تو فتح القدير کا حاشیہ ہے، اور پھر اس کے متن ہدایہ کا، ملاحیات اس کو حاشیہ ذات تحقیق بتاتے ہیں، اس حاشیہ کا نام البدر المنیر ہے اور اس کا قلمی نسخہ مدینہ منورہ کے کتب خانہ محمودیہ، اور پیشاور کے اسلامیہ کالج کے کتب خانے میں موجود ہے۔

- ۱۰۔ حاشیہ کتاب الاذکار امام نووی۔
- ۱۱۔ حاشیہ علی الزهراوین ملا علی قاری۔
- ۱۲۔ تفسیر لطیف۔
- ۱۳۔ حاشیہ علی الجلالین۔
- ۱۴۔ حاشیہ علی شرح جمع الجوامع لابن القاسم اس کا نام الایات البینات ہے۔
- ۱۵۔ الفیوضات النبویہ فی حل المغاری البرکویہ اس کا نسخہ بنگال ایشیا نک سوسائٹی میں موجود ہے۔
- ۱۶۔ حاشیہ علی شرح النخبہ اس کا ذکر صاحب فہرنس الفہارس نے کیا ہے۔  
ان کی تمام تصنیفات بغلیۃ نافع و مفید تھیں حق تعالیٰ نے قبول عام بھی ان کے متعلق شایان  
شان نصیب فرمایا۔ مرادی لکھتے ہیں الاف مولفات نافعہ.....التی سارت بها الرکبان اور  
صاحب البیان الجنی کی تصریح ہے لہ مولفات نافعہ جدا۔

#### وفات:

سنہ وفات میں عجیب اختلاف ہے ملا عبدالسندھی نے ۱۱۳۱ لکھا ہے (درج الدرر) ملاحیات  
۱۱۳۸ بتاتے ہیں (درج الدرر) مرادی نے ۱۱۳۸ بیان کیا ہے اور جبرتی نے ۱۱۳۶ فہرنس الفہارس اور  
البیان الحنی میں ۱۱۳۹ میں مرقوم ہے، جنازہ میں بڑا ججمون تھا، عورتیں تک شریک ہوئیں۔ بازار میں  
دو کانیں بند رہیں عمال حکومت ان کا جنازہ کاندھوں پر لئے ہوئے پہلے حرم نبوی میں حاضر ہوئے اور  
وہیں نماز جنازہ ادا کی گئی پھر بقیع میں مدفین عمل میں آئی لیکن لوگوں کو ان کی وفات کا سخط صدمہ تھا۔ ایک  
خلقت ان کے غم میں رورہی تھی۔ غفران اللہ و رحمہ رحمۃ واسعة۔

## حوالشی

- ۱۔ یہ حافظ ذہبی ایک مختصر سارسالہ ہے جس میں انہوں نے ان شہروں کا حال لکھا ہے جو ایک زمانہ میں حدیث درداشت کا مرکز رہ چکے ہیں، یہ سارہاب نہیں ملتا، حدیث خاوای نے الاعلان بالتوحیج لئے ذمالتاریخ (ص ۳۶۱۳۲۹) میں اس کو یہ تمام و کمال نقل کر دیا ہے، اور جا بجا ان شہروں کے متعلق اپنی معلومات کا بھی اضافہ کیا ہے جو ذہبی کی عبارت کے بعد قلت کہہ کر شروع ہوتا ہے۔
- ۲۔ درج الدور (نقض وجہ وضع الایدی تحت السراز ابوتراب رشد اللہ۔
- ۳۔ ملاحظہ ہو درج الدور واضح رہے کہ درج الدور میں علامہ ابو الحسن کا جتنا تذکرہ ہے وہ یہ تمام و کمال صحیح مسلم کا جو حاشیہ علامہ موصوف کا ملتان میں شائع ہوا ہے اس کے آخر میں صفحہ ۹۰ پر مولوی عبد التواب ملتانی نے نقل کر دیا ہے۔
- ۴۔ یہ فلسفہ سے بہرہ درہونے کے قریب تھے مگر راہ نہ پاسکے۔
- ۵۔ سلک الدور رجایب الالاثار اور المانع الجبی سے علامہ محمود کا تذکرہ رقم الحروف نے اپنی عربی تالیف ماتمس الیہ الحاجہ لئے یطابع سنن ابن ماجہ میں نقل کر دیا ہے۔
- ۶۔ سنن نسائی پرتو ان دونوں حضرات کے حاشیے ہندوستان و مصر میں کتاب کے ساتھ ہی طبع ہوئے ہیں مگر سنن ابن ماجہ پر علامہ نندی کا حاشیہ تمدن کے ساتھ مصر میں طبع ہو گیا ہے لیکن حافظ سیوطی کا حاشیہ کتاب کے ساتھ طبع نہیں ہوا بلکہ اس کا اختصار جو شیخ دفتی نے کیا ہے وہ مصر میں بغیر تمدن کتاب کے الگ شائع ہوا ہے، یہ اختصار کہنے کو اختصار ہے: برنه اصل کتاب کی پوری نقل ہے۔ صرف کتاب حدیث کے حوالوں میں نام ذکر کرنے کے بجائے ان کے رموز دیدے ہیں۔
- ۷۔ فهرس الفتاہ: ج ۱ ص ۱۰۳۔
- ۸۔ شرح المواہب اللد نیہ از علامہ زرقانی ج ۵ صفحہ ۷ طبع مصر۔
- ۹۔ ان کے قسمی کتب خانے کی یاد کاریں آج بھی آپ کو سندھ و حند کے کتب خانوں میں بکھری ہوئی میں گی۔